



Matr'i nte ngek'o ra
Juajniiji kjo ra Ngara a Xóñi Añeba 2023-2024 kja ne
Jñiñi B'onro
Versión sencilla

Nu jmurte ne Tr'angumĩ Jak'o Jod'iiji kjo ra Ngara a xóñi kja ne Jñiñi B'onro (IECM) matr'i nte k'o pés'i dyéch'a jñincho kjéé xo ñeje k'o jmurte k'o ne ra jok'i yo jéb'i ngek'o ra pépjiji ra Juajniiji kjo ra Ngara a xóñi 2023 – 2024 ngek'o ra mbaraji kjo ngeji angezeji:

- Nranxóñi kjo nrixu kjo b'ézo k'i ra Arkate.
- K'o Arkate nrixu ñeje b'ézo kja ne Kongreso a Jñiñi B'onro (Congreso).
- Nrixu Arkate ñeje Arkate b'ézo ko nuk'o xitsjiji jarga tsjap'iiji kja nuyo dyéch'a ñanto ts'ijmurjñiñi.

K'e pa'a ma ra juajniiji ngeje nu **yeje pa'a ne ñanto zana ne kjéé dyote nziyo**

K'o Pés'ë

Naja. Ma ra juajniiji ra kjap'iiji a kjanu jak'o ga mam'i yo jéb'i a Jñiñi B'onro ñeje a Ts'ib'onro, nzakja k'o mam'i nuyo Arkate yo kanra a axóñi jak'o juajniiji k'o ra ngara a xóñi.

Yeje. K'o nrame pa'a ngeje a kjanu:

- Jarga juajniiji. Ra mbĩri ko ne naja jmurte k'o xitsjiji jarga kjap'iiji texez'iiji kja ne IECM ma pjĩri ne ngo ne nzincho zana ne kjéé yeje otrjo otrjo ñii, ma ra opji o chju'u nuyo kja nuyo jmurte k'o dya kjo ba enjeji, xo ñeje k'o ba si'i k'o jmurte k'o mam'i ngeje angezeji k'o neji ra ngaraji a xóñi, ma ra jmut'iiji texe k'o skuama k'o oriji k'o jok'i chu'u, ñeje ra nguarĩ k'e pa'a ma ra juajniiji kjo r angara a xóñi.
- Nrame ma ra juajniiji. Ra mbĩri ma ra zĩni jñincho nrame ne pa'a nromgo ne yeje pa'a ne ñanto zana ne kjéé dyote nziyo ñeje ra nguarĩ ma ra nzhojy k'o xiskuama k'o mam'i kjo ngeje k'i o nro'o kja nuyo xitsjiji jarga kjap'iiji kja yo jmurjñiñi
- Ra pezehji ko nuyo juensibi kjo ngeje k'i o nro'o kja ne juajni. Ra mbĩri ma ra nzhojy k'o xiskuama k'o mam'i kjo ngeje k'i o nro'o kja nuyo xitsjiji jarga kjap'iiji kja yo jmurjñiñi ñeje ra nguarĩ ma ra pezheji texe k'o xiskuama k'o o juajniiji; ñeje
- Ra mam'iji najo'o. Ra mbĩri ma ra nguarĩ ra opji texe k'o xiskuama k'o o juajniiji ñeje ra nguarĩ ma nu IECM ra nzyo k'e xiskuama k'i mam'i ja ga ngemeji k'o nte k'o o juajniiji, kjo ra ngeje Arkate nrixu, Arkate b'ézo, xo ñeje kjo ngeje k'o ra ngeme a



**Matr'i nte ngek'o ra
Juajniiji kjo ra Ngara a Xóñi Añeba 2023-2024 kja ne
Jñiñi B'onro
Versión sencilla**

xóñi k'o ra xitsjiji pjé ngeje k'o ra kjaji, ma ne Tr'angumí jak'o juajniiji kjo rangara a xóñi a Jñiñi B'onro ra jok'i k'o dya jo'o jak'o ga mamí ne juaní nte.

Kja nu ne juajni nte ne Arkate a Jñiñi B'onro, ra nguarí ma nu k'o b'ota k'o kanra a T'rangumí Congreso kja ne Jñiñi B'onro ra pès'èji k'e xiskuama k'i mamí kjo ngeje k'i o nro'o ngek'o ra mbara texe k'o nte.

Jñii. So'o ra jmurí k'o nte k'o ra pès'i najo'o oxiskuama k'i orí ne jéb'i nu ni chju'u k'o o Ngemeji IECM/ACU-CG-061/2023; so'o ri nuji kjas ne xiskuama:

<https://www.iecm.mx/www/elecciones2023-2024.html>

k'o juajni nuyo nte ngeje:

- Texeziji: so'o ra tsja texe nuyo nte k'o kanra a Jñiñi B'onro k'i pès'i o jmicha jak'o juns'i o chju'u.
- Dya kjo k'as'i: ngeje o pjeñe k'i xipji pjé ra tsja, dya kjo nrimi.
- Dya kjo ra panra: nir na nte so'o ra un'u ma ra opji jak'o ra juajni kjo ngeje k'i ne'e ra ngra a xóñi.
- Otrjo kjo pjé ra xipji: nir na nte ra so'o ra juajni ko angeze kja k'i nzi naja.

Nziyo. ma ro kjogí k'o dya ri teb'éji ñeje dya ro nuji, k'o Xistsjiji jarga kjapíji kja ne IECM ra mamí pjé ra kjaji nzakja ga mamí yo jéb'i jok'i o chu'u.

Ts'ich'a. k'o pa'a ma nuk'o nte ra jyod'i ra pjós'iji ngek'o ra opjiji o chju'u ma neji ra ngaraji a xóñi kja nuyo jmurte k'o dya kjo ba si'i ngeje nuyo Xistsjiji jarga kjapíji kja ne IECM ñeje, ma a kjanu, ne Tr'angumí Jak'o Juajniiji kjo ra Ngara a xóñi, jak'o ga mamí k'o jéb'i.

Ñanto. K'o Xistsjiji jarga kjapíji texe nuyo kja ne IECM ra mamí jarga juajniiji k'o nte k'o o mus'iji a Jñiñi B'onro xo b'ib'iji kja n'año Jñiñi, ngek'o ra juajniiji na nte Arkate k'i ba enje a n'año Jñiñi ngek'o ra b'ib'i a xóñi kja ne Tr'angumí Congreso.

Yencho. Kja texe yo nrame ma ra juajniiji ra pjóriji k'o ri pès'ijitexe k'o nte k'o kanra a Jñiñi B'onro.